



సంపుటి : 01

సంచిక : 165

ఆదివారం

24.11.2024

### పార్టీల ఖాతాల్లో నిల్వలు..

సమాజ్ వాదీకి రూ.340 కోట్లు

డీఎంకే రూ.338 కోట్లు

టీడీపీ రూ.272 కోట్లు


జేడీయూ రూ.147 కోట్లు

వైసీపీ రూ.27 కోట్లు

# బీఆర్ఎస్.. సొండ్ పార్టీలు

గులాబీ ఖాతాలో రూ.1,449 కోట్లు

- ప్రాంతీయ పార్టీల్లో బీఆర్ఎస్ నంబర్ వన్
- 2వ స్థానంలో సమాజ్ వాదీ
- తెలుగుదేశం అకౌంట్లో రూ.272 కోట్లు
- పార్టీల ఆడిట్ రిపోర్టు వెల్లడించిన ఈసీ



### మన చౌరాస్తా, హైదరాబాద్ ప్రతినది :

బీఆర్ఎస్ పార్టీ గురించి ఆసక్తికరమైన విషయం వెలుగులోకి వచ్చింది. దేశంలోని రీజనల్ పార్టీల్లో బీఆర్ఎస్ అత్యంత ధనిక పార్టీగా వెల్లడైంది. అటు టీడీపీ, వైసీపీ ఖాతాల్లో ఉన్న ముగింపు నిల్వలను కూడా ఎలక్షన్ కమిషన్ వెబ్ సైట్ లో అప్ లోడ్ చేసింది. టీడీపీ అకౌంట్లో రూ.272 కోట్లు ఉండగా, వైసీపీ ఖాతాలో రూ.27 కోట్లు ఉన్నాయి. భారతదేశంలోని ప్రాంతీయ పార్టీల్లో బీఆర్ఎస్ ఖాతాల్లోనే ఎక్కువ డబ్బులు ఉన్నాయి. 2024 లోక్ సభ ఎన్నికల్లో పెట్టిన ఖర్చుల వివరాలపై కేంద్ర ఎన్నికల సంఘానికి ఆ పార్టీ ఆడిట్ నివేదికను సమర్పించింది. దీన్ని ఎలక్షన్ కమిషన్ తాజాగా వెబ్ సైట్ లో అప్ లోడ్ చేసింది. ఆ నివేదిక ప్రకారం.. బీఆర్ఎస్ ఖాతాలో రూ.1,449 కోట్ల రూపాయలు ఉన్నాయి. ఇప్పటి వరకు ఒడిశాకు చెందిన బిజూ జనతాదళ్ పార్టీ రూ.625 కోట్ల ముగింపు నిల్వలతో మొదటి స్థానంలో ఉండేది. కేసీఆర్ నాయకత్వంలోని బీఆర్ఎస్ దాన్ని అధిగమించి

ది. లోక్ సభ ఎన్నికలు ప్రారంభమయ్యే నాటికి బీఆర్ఎస్ అకౌంట్ లో రూ.1,519 కోట్లు ఉన్నాయి. ఎన్నికల ప్రకటన వెలువడిన నాటి నుంచి ముగిసేలోపు



రూ.47.56 కోట్ల విరాళాలు వచ్చాయి. ఎన్నికల ప్రచారం, ఇతర కార్యక్రమాలకు రూ.120 కోట్లకు పైగా ఖర్చు చేసినట్లు బీఆర్ఎస్ నివేదికలో వెల్లడించింది. వివిధ రకాల మాధ్యమాల్లో ప్రచారానికి రూ.10.51 కోట్లు, ప్రచార సామాగ్రికి రూ.34.68 కోట్లు, బహిరంగ సభలు, ఊరేగింపులు, ర్యాలీలకు రూ.20.37 కోట్లు, ఇతర ప్రచారానికి రూ.34.39 కోట్లు ఖర్చు చేసినట్లు ఆడిట్ నివేదిక బీఆర్ఎస్ స్పష్టం చేసింది.

### లోక్ సభలో అభ్యుక్తి రూ.95 లక్షలు

తెలంగాణలోని 17 లోక్ సభ స్థానాల అభ్యర్థులకు రూ.95 లక్షల చొప్పున మొత్తం రూ.16.15 కోట్లు నేరుగా చెక్, డిడి రూపంలో ఇచ్చినట్లు బీఆర్ఎస్ వెల్లడించింది. అభ్యర్థుల నేరచరిత్రపై ప్రకటనల కోసం రూ.73.17 లక్షలు ఖర్చు చేసినట్లు వెల్లడించింది. ఇక ఇతర రీజనల్ పార్టీల్లో తమిళనాడులోని డీఎంకే ఖాతాలో రూ.338 కోట్లు, సమాజ్ వాదీకి రూ.340 కోట్లు, తెలుగుదేశం పార్టీకి రూ.272 కోట్లు, జేడీయూకు రూ.147 కోట్లు, జగన్ పార్టీ వైసీపీ ఖాతాలో రూ.27 కోట్ల ముగింపు నిల్వలు ఉన్నాయి.



## హెల్త్ సెక్రటరీ ఆకస్మిక తనిఖీలు

■ మెరుగైన వైద్యం అందించాలని ఆదేశం



## వారం రోజుల్లో వర్క పూర్తికావాలి

■ జనగామ కలెక్టర్ రిజ్వాన్ బాషా



## పటాకులు కాల్చి.. స్వీట్లు పంచి..

■ జనగామలో బీజేపీ సంబురాలు





## డేటా ఎంట్రీ స్పీడ్ కేయాలి

- వారం రోజుల్లో పని పూర్తి కావాలి
- ఘోరాలను త్రంకు పెట్టెల్లో భద్రపరచాలి
- జనగామ కలెక్టర్ రిజిస్ట్రార్ బాషా షేక్

జనగామ, మన చౌరాస్తా : జిల్లా కేంద్రంలోని క్రిస్టు జ్యోతి ఇంజనీరింగ్ కళాశాలలో ఆన్లైన్ చేస్తున్న సమగ్ర ఇంటింటి సర్వే డేటా ప్రక్రియను జిల్లా కలెక్టర్ రిజిస్ట్రార్ బాషా షేక్ అధికారులతో కలిసి సందర్శించి పరిశీలించారు. ఈ సందర్భంగా కలెక్టర్ మాట్లాడుతూ వారం రోజుల్లో సర్వే ఆన్లైన్ ప్రక్రియను పూర్తి చేయాలన్నారు. సర్వే ప్రక్రియకు కావాల్సిన సామగ్రిని సమకూర్చాలని జిల్లా మేనేజర్

ను ఆదేశించారు. అంతకుముందు అధికారులతో కలెక్టర్ గూగుల్ మీట్ నిర్వహించి డేటా ఎంట్రీ వేగవంతంగా అలాగే పక్కాగా జరిగేందుకు పలు సూచనలు చేశారు. సర్వే ఆన్లైన్ ప్రక్రియను ప్రతి ఒక్కరూ చాలెంజింగ్ గా తీసుకోవాలని సకాలంలో పూర్తిచేసి విజయవంతం చేయాలన్నారు. హౌస్ లిస్టింగ్ ప్రకారం ప్రతీ కుటుంబం నుంచి వివరాలని సేకరించే ప్రక్రియను వేగవంతంగా పూర్తి చేశారని, అలాగే డేటా ఎంట్రీ లో కూడా ఎలాంటి తప్పులు దొర్లకుండా ప్రతి కుటుంబ వివరాలను ఆన్లైన్లో నమోదు చేయాలన్నారు. కలెక్టర్ వెంట ఆర్డీవో గోపిరామ్, జిల్లా అధికారులు, ఎంపీడీవోలు, జిల్లా మేనేజర్ గా తంరెడ్డి, కళాశాల అధ్యాపకులు, విద్యార్థులు పాల్గొన్నారు.



## కలెక్టర్ను కలిసిన గ్రంథాలయ చైర్మన్

జనగామ, మన చౌరాస్తా : జిల్లా గ్రంథాలయ చైర్మన్ గా నియమితులైన మారుజోడు రాంబాబు శనివారం జిల్లా సమీకృత కలెక్టర్ కార్యాలయంలో కలెక్టర్ రిజిస్ట్రార్ బాషా షేక్ ను ఆయన మర్యాద పూర్వకంగా కలిశారు. ఈ నెల 28న జిల్లా గ్రంథాలయంలో నిర్వహించనున్న ప్రమాణస్వీకార మహోత్సవానికి జిల్లా కలెక్టర్ ను ఆయన ఆహ్వానించారు. రాంబాబు వెంట మార్కెట్ కమిటీ చైర్మన్ చైర్మన్ కొల్లూరు శివ, మాల మహానాడు తాటి కుమార్, శ్రావణ్ తదితరులు ఉన్నారు.

## కోర్టు పనులు పరిశీలించిన సిద్దిపేట జడ్జి

చేర్యాల, మన చౌరాస్తా : చేర్యాలలో త్వరలో ప్రారంభించబోయే కోర్టు భవనాలను సిద్దిపేట జిల్లా ప్రధాన న్యాయమూర్తి సాయి రమాదేవి పరిశీలించారు. జరగబోయే పనులను త్వరితగతిన పూర్తి చేయాలని సమంత శాఖ అధికారులకు సూచించారు. ఈ కార్యక్రమంలో చేర్యాల బార్ అసోసియేషన్ ప్రెసిడెంట్ భూ మిగారి మనోహర్, వైస్ ప్రెసిడెంట్ కాటం సురేందర్, జాయింట్ సెక్రటరీ పర్యవేక్షణ రాములు, కోశాధికారి అంకని సురేందర్, సీనియర్ న్యాయవాది మహేందర్ మరియు రమేష్, నీరటి వెంకటేశ్ మరియు అధికారులు, మండల రెవెన్యూ అధికారి, మున్సిపల్ కమిషనర్, చేర్యాల సర్కిల్ ఇన్ స్పెక్టర్, సబ్ ఇన్ స్పెక్టర్ కోర్టు సిబ్బంది పాల్గొన్నారు.



## ఉపాధ్యాయుల సమస్య పరిష్కరించిన నాయకుడు

బోఫ్, మన చౌరాస్తా : బోఫ్ మండల కేంద్రంలోని మండల విద్యాపనరుల కేంద్రం ముందు చిన్నపాటి వర్షం కురిస్తేనే పూర్తిగా బురదమయమై గుంతలు ఏర్పడి అధ్యాసంగా మారింది. దీంతో నిత్యం ఎమ్మార్వీకి వివిధ పనుల గురించి వచ్చే ఉపాధ్యాయులు ఇబ్బందులు పడుతున్నారు. ఈ వషయాన్ని విశ్రాంత ఉపాధ్యాయుడు సురేష్ వైద్య స్థానిక కాంగ్రెస్ నాయకుడు, పీఠసీఎస్ డైరెక్టర్ చట్ట ఉమేశ్ దృష్టికి తీసుకెళ్లడంతో ఆయన సొంత నిధులతో ఎమ్మార్వీ ముందు ఎర్రమోరం పోయించి శనివారం చదును చేయించారు. సమస్య పరిష్కారం అవడంతో ఎంకాడ కుమారి పోషెట్టి, ఉపాధ్యాయులు ఆయనకు అభినందనలు తెలియజేశారు.



## యాదగిరి గుట్టలో బబ్బూరి పూజలు

దేవరపల్లె, మన చౌరాస్తా : బీఆర్ఎస్ నాయకుడు బబ్బూరి శ్రీకాంత్ గౌడ్ దంపతులు శనివారం యాదాద్రి యాదగిరి లక్ష్మీనర్సింహస్వామి దర్శించుకున్నారు. ఈ సందర్భంగా స్వామివారికి ప్రత్యేక పూజలు చేసి మొక్కులు చెల్లించారు. అనంతరం పూజారులు శ్రీకాంత్ గౌడ్ దంపతులను ఆశీర్వదించి, స్వామివారి తీర్థప్రసాదాలు అందచేశారు.



## ట్రాఫిక్ నియమాలపై విద్యార్థుల అవగాహన ర్యాలీ

వరంగల్, మన చౌరాస్తా : వరంగల్ శంభునిపేట పట్టణంలోని రెనాల్డ్స్ హై స్కూల్ యాజమాన్యం శనివారం ట్రాఫిక్ నిబంధనలపై ర్యాలీ నిర్వహించి అవగాహన కల్పించారు. ఈ కార్యక్రమంలో భాగంగా ప్రిన్సిపాల్ శ్రీధర్ మాట్లాడుతూ రెనాల్డ్స్ విద్యా సంస్థలో నిర్వహించే స్పార్ట్ లివింగ్ కార్యక్రమం లో భాగంగా ప్రజలలో ట్రాఫిక్ పైన అవగాహన కోసం విద్యార్థిని విద్యార్థులకు పాఠశాల దశ నుంచి ట్రాఫిక్ పైన ఒక అవగాహన తీసుకురావడానికి, ఈ విధంగా ర్యాలీ నిర్వహించినట్లు చెప్పారు. ఈ సందర్భంగా వాహనదారులకు హెల్మెట్ ధరించాలని పుష్పలు ఇస్తూ విజ్ఞప్తి చేశారు. అంతేకాకుండా హెల్మెట్ పెట్టుకోవాలని, కారు వంటి పెద్ద వాహనాల్లో ప్రయాణించేవారు సీట్ బెల్ట్ పెట్టుకోవాల్సిందిగా పిల్లల ద్వారా అవగాహన తీసుకురావడం ఆనందంగా ఉందని పేర్కొన్నారు. కార్యక్రమానికి ముఖ్య అతిథిగా మట్టేవాడ సీఐ రామకృష్ణ హాజరై మాట్లాడుతూ ట్రాఫిక్ నియమాలు ప్రతి ఒక్కరూ పాటించాలన్నారు. కార్యక్రమంలో చైర్మన్ శ్రీధర్, డైరెక్టర్ శ్రీవిద్య, ఏజీఎం రాజేశ్వర్ రెడ్డి, ప్రిన్సిపాల్ శ్రీధర్, డీన్ కిరణ్ ప్రసాద్, ఉపాధ్యాయులు, తల్లిదండ్రులు పాల్గొన్నారు.







# జనగామలో బీజేపీ సంబురాలు

జనగామ, మన చౌరాస్తా :

మహారాష్ట్ర అసెంబ్లీ ఎన్నికల్లో భారతీయ జనతా పార్టీ ఘన విజయం సాధించడంపై బీజేపీ జనగామ పట్టణ శాఖ అధ్యక్షుడు అనిల్ ఆధ్వర్యంలో జనగామలో సంబురాలు చేసుకున్నారు. ఈ సందర్భంగా చౌరస్తాలో బాణాసంచ కాల్చి స్వీట్లు పంపిణీ చేశారు. ఈ కార్యక్రమానికి ముఖ్య అతిథిగా హాజరైన బీజేపీ రాష్ట్ర కార్యవర్గ సభ్యులు కేవీఎల్ఎన్ రెడ్డి, ఉడుగుల రమేష్ మాట్లాడుతూ మహారాష్ట్ర ఎన్నికల్లో బీజేపీ ఘన

విజయం సాధించడంపై హర్షం వ్యక్తం చేశారు. భవిష్యత్తులో జరగబోయే ఎన్నికల్లో కూడా బీజేపీ విజయం సాధిస్తుందని ధీమా వ్యక్తం చేశారు. కార్యక్రమంలో బీజేపీ మున్సిపల్ ఫ్లోర్ లీడర్ మహంకాళి హరిశ్చంద్ర గుప్త, జిల్లా ప్రధాన కార్యదర్శి శివరాజ్ యాదవ్, బీజేపీ మండల కార్యదర్శి రావుల రఘు గౌడ్, నాయకులు దేవరాజు ఎల్లయ్య అశోక్, చంద్రయ్య కార్తిక్, క్రాంతి, ముక్త స్వామి, భాస్కర్, సముద్రాల సందిష్, చందు, తదిరులు పాల్గొన్నారు.

# జిల్లా హాస్పిటల్ను తనిఖీ చేసిన హెల్త్ సెక్రటరీ

జనగామ, మన చౌరాస్తా : జనగామ జిల్లా ఆసుపత్రిని హెల్త్ జాయింట్ సెక్రటరీ ఐషా శనివారం ఆకస్మికంగా తనిఖీ చేశారు. ప్రభుత్వ ఆసుపత్రిలో రోగులకు సేవలు ఎలా అందుతున్నాయని అడిగి తెలుసుకున్నారు. ఆస్పత్రిలో పలు విభాగాలని తనిఖీ చేసి, సరియైన మందులు అందిస్తున్నారా లేదా అని చెక్ చేశారు. రోగులకు సరియైన వైద్యం అందేలా చూస్తామని, ఎవరైనా దాక్షిణ్య ప్రభుత్వ ఆసుపత్రిలో సేవలందించే సమయంలో ప్రైవేటు హాస్పిటల్ ప్రాక్టీస్ కి వెళ్లి తమ దృష్టికి వస్తే వారిపై వెంటనే కఠిన చర్యలు తీసుకుంటామని ఆమె పేర్కొన్నారు. ఇదిలా ఉంటే ఉన్నతాధికారులు వచ్చినప్పుడు మాత్రం మెరుగైన సేవలు అందిస్తున్నట్లుగా జనగామ వైద్య అధికారులు నటిస్తున్నారని, రోజువారీగా తనిఖీలు నిర్వహిస్తే అసలు సేవలు ఎలా ఉన్నాయో తెలుస్తుందని పలువురు రోగులు అంటున్నారు.



# నష్టపోయిన వ్యాపారులను ఆదుకోవాలి

జనగామ, మన చౌరాస్తా : విజయ షాపింగ్ మార్ అగ్ని ప్రమాద ఘటనలో నష్టపోయిన చుట్టూ పక్కల వ్యాపారులను ప్రభుత్వం ఆదుకోవాలని సీపీఎం పట్టణ కమిటీ డిమాండ్ చేసింది. ఈ మేరకు శనివారం బాధిత వ్యాపారులతో కలిసి జనగామ అగ్నిమాపక కేంద్రం కార్యాలయం ముందు ధర్నా నిర్వహించారు. ఈ సందర్భంగా బూడిది గోపి మాట్లాడుతూ షాపింగ్ మార్ లో మంటలు వ్యాప్తి చెంది చుట్టూపక్కన ఉన్న ఎస్సార్ బ్రదర్స్, లక్ష్మి ఫైలరింగ్ అండ్ మగ్గం వర్క్స్, కల్పి భగవాన్ బట్టల దుకాణం, చందన బ్యాంగిల్స్ అండ్ ఫ్యాషిన్స్ స్టోర్ వ్యాపార దుకాణాల నష్టపోయానని తెలిపారు. వారి నష్టాన్ని అంచనాను ఫైర్ డిపార్ట్మెంట్ విచారణలో జత చేసి కలెక్టర్ కు రాష్ట్ర ప్రభుత్వానికి నివేదిక ఇవ్వాలని డిమాండ్ చేశారు.

ప్రమాద ఘటనకు సంబంధించిన ప్రాథమిక నివేదికలో విజయ షాపింగ్ మార్ ఘటనలో చుట్టూపక్కల షాపుల నష్టపోయిన వారి వివరాలు దరఖాస్తు రూపంలో తెలియజేసి 15 రోజులు కాపస్సు వారి నష్ట జరిగిన పద్ధతి తీరును కలెక్టర్ కు నివేదించకపోవడం నిర్లక్ష్య ధోరణి అని అన్నారు. ఫైర్ డిపార్ట్మెంట్ అధికారులు సకాలంలో స్పందించి ఉంటే చుట్టూ పక్కల షాపుల వారు నష్టపోయి ఉండేవారు కాదన్నారు. కార్యక్రమంలో సీపీఎం పట్టణ కార్యదర్శి జోగు ప్రకాష్, నాయకులు పి.కనక చారి, అజ్మీరా సురేష్ నాయక్, సాంబరాజు ప్రశాంత్, నాని, యాకూబ్, అక్రం, చంద్రకాంత్, ఇబ్రహీమ్ పాటు వ్యాపారులు స్వర్ణం శ్రీనివాస్, బెలిదే రాజశేఖర్, వీరమ్మల చంద్రశేఖర్, విశ్వనాథం పాల్గొన్నారు.



# హాస్టల్ను తనిఖీ చేసిన కలెక్టర్

జనగామ, మన చౌరాస్తా : జనగామ జిల్లా కేంద్రంలోని హనుమకొండ రోడ్డు లో ఉన్న తెలంగాణ రాష్ట్ర సోషల్ వెల్ఫేర్ రెసిడెన్షియల్ స్కూల్ ను జిల్లా కలెక్టర్ రిజ్వాన్ భాషా షేక్ శనివారం సాయంత్రం ఆకస్మికంగా తనిఖీ చేసి విద్యార్థులతో కలిసి భోజనం చేశారు. ఈ సందర్భంగా కలెక్టర్ మాట్లాడుతూ... నిరుపేద విద్యార్థుల భవిష్యత్ కోసం ప్రభుత్వం ప్రత్యేక శ్రద్ధ తీసుకుంటుందన్నారు. విద్యార్థులకు గుణాత్మకమైన విద్యతో పాటు పౌష్టికాహారం అందించేందుకు మంచి పుణ్య బలమ్మతో మేనూ ను రూపొందించినన్నారు



# 'బాల యేసు' బస్సులను వెంటనే సీజ్ చేయాలి

జనగామ, మన చౌరాస్తా : నిబంధనలు పాటించని దేవరూపుల మండలం బాల యేసు స్కూల్ బస్సులను సీజ్ చేయాలని ఎస్ఎఫ్ఐవ జనగామ జిల్లా కమిటీ డిమాండ్ చేసింది. ఈ మేరకు శనివారం సంఘం ఆధ్వర్యంలో ఆర్డీవో శ్రీనివాస్ గౌడ్ కు వినతి పత్రం అందేసారు. అనంతరం జిల్లా సహాయ కార్యదర్శి యాకన్న రాథోడ్ మాట్లాడుతూ దేవరూపుల మండలంలో ఉన్న బాల యేసు ఇంగ్లీష్ మీడియం స్కూల్ బస్సుల్లో సరియైన శిక్షణ పొందిన సిబ్బంది లేకుండా నడిపిస్తున్నారన్నారు. స్కూల్ బస్సుల్లో అటెండెంట్ లేకుండా నడిపించడం వల్లే బాలుడు మృతి చెందాడని పేర్కొన్నారు. విద్యార్థుల విషయం లో నిర్లక్ష్యం వ్యవహరిస్తున్న స్కూల్ యాజమాన్యంపై తగిన చర్యలు తీసుకోవాలని డిమాండ్ చేశారు. అదే విధంగా గతంలో జిల్లాలో అడవికేశవూర్ గ్రామనికి చెందిన ఒక విద్యార్థి గౌతమ్ మోడల్ స్కూల్ బస్ దిగుతుండగా టైర్ కిందా పడి చనిపోయిన గుర్తు చేశారు. ఈ ఘటనలు జరిగినా ప్రైవేట్ స్కూల్ యాజమాన్యాల బుద్ధి మారడం లేదని మండిపడ్డారు. కార్యక్రమంలో ఎస్ఎఫ్ఐవ జిల్లా ఉపాధ్యక్షురాలు దాసగిని సుమ, జిల్లా నాయకులు కీర్తన, అర్జు, రాజేష్, శ్రీనాథ్ తదితరులు పాల్గొన్నారు.

# చేర్యాలను రెవెన్యూ డివిజన్ చేయాలి


హైదరాబాద్, మన చౌరాస్తా : చేర్యాలను రెవెన్యూ డివిజన్ ఏర్పాటు చేయాలని కోరుతూ ముఖ్యమంత్రి వ్యవహారాల ప్రధాన సలహాదారులు వేం నరేందర్ రెడ్డికి మాజీ ఎమ్మెల్యే, ఎమ్మెల్సీ నాగపురి రాజలింగం, యువ నాయకులు నాగపురి కిరణ్ కుమార్ విజ్ఞప్తి చేశారు. ఈ మేరకు ఆయనకు శనివారం వినతి పత్రాన్ని అందజేశారు. అనంతరం వారు మాట్లాడుతూ నియోజకవర్గంలోని పలు మండలాల ప్రజలు పడుతున్న ఇబ్బందులు, చేర్యాల ప్రాంత ప్రజల ఆకాంక్ష అయిన రెవెన్యూ డివిజన్ ఏర్పాటు చేయాలని కోరినట్లు తెలిపారు. ఇందుకు నరేందర్ రెడ్డి సానుకూలంగా స్పందించారని వారు పేర్కొన్నారు.





# మిస్ యూ..

**మన చౌరాస్తా, సినిమా :** సిద్ధార్థ్ కు తెలుగులో.. మరీ ముఖ్యంగా లేడీ ఆడియన్స్ లో ఉన్న క్రేజ్ ఎలాంటిదో ప్రత్యేకంగా చెప్పాల్సిన పనిలేదు. 'సువ్నోస్థానంబే నేను వద్దొంటానా' తో మంచి లవర్ బాయ్ ఇమేజ్ ను సొంతం చేసుకున్న సిద్ధార్థ్.. పలు చిత్రాలతో ప్రేక్షకులను ఆకట్టుకున్నాడు. ముఖ్యంగా బొమ్మరిల్లు, ఓయ్, కొంచెం ఇష్టం కొంచెం కష్టం వంటి చిత్రాలతో లేడీ ఆడియన్స్ బాగా చేరువయ్యాడు. అయితే ఆ తర్వాత సిద్ధార్థ్ నుంచి ఈ స్థాయి లవ్ ఓరియెంట్ మూవీ రాలేదు. యాక్షన్, సీరియస్ పాత్రల్లో నటిస్తూ వచ్చాడు. అయితే తాజాగా మళ్లీ ఒక ప్యూర్ లవ్ స్టోరీతో ప్రేక్షకుల ముందుకు వచ్చేందుకు సిద్ధమవుతున్నాడు. సిద్ధార్థ్ తాజాగా నటించిన చిత్రం మిస్ యూ. ఆశికా రంగనాథ్ హీరోయిన్ గా నటిస్తోన్న ఈ సినిమాకు ఎన్. రాజశేఖర్ దర్శకత్వం వహిస్తున్నాడు. 7 మైల్స్ పర్ సెకెండ్ బ్యానర్ పై తమిళ ప్రముఖ సినీ ప్రొడ్యూసర్ సామ్యూల్ మాధ్వా నిర్మిస్తున్న ఈ సినిమా ట్రైలర్ ను తాజాగా చిత్ర యూనిట్ విడుదల చేసింది. రెండు నిమిషాల నిడివి ఉన్న ఈ సినిమా ట్రైలర్ చిత్రంపై ఆసక్తిని పెంచేసింది. చాలా రోజుల తర్వాత సిద్ధార్థ్ మళ్లీ పూర్తి స్థాయి లవర్ బాయ్ రోల్ లో కనిపిస్తున్నట్లు స్పష్టమవుతోంది. తొలి చూపులోనే హీరోయిన్ తో ప్రేమలో పడిన హీరో జీవితంలో ఎలాంటి సంఘటనలు ఎదురయ్యాయి. ప్రేమించి పెళ్లి చేసుకోబోయే సమయంలో ఎందుకు విడిపోవాల్సి వచ్చింది. లాంటి ఆసక్తికరమైన అంశాలతో సినిమా ఉండనున్నట్లు ట్రైలర్ చూస్తే అర్థమవుతోంది. ఇక ట్రైలర్ వచ్చే కొన్ని డైలాగ్స్ ఆకట్టుకుంటున్నాయి. 'మన జీవితాల్లో హార్టర్ & లవ్ స్టోరీ స్క్రిప్ట్ ఒకటే మావా' అనే డైలాగ్ బాగుంది. మొత్తం మీద ట్రైలర్ చూస్తుంటే సిద్ధార్థ్ ఈ సినిమాతో కచ్చితంగా హిట్ కొడతాడన్న భావన కలుగుతోంది. ఇక పెళ్లి తర్వాత సిద్ధార్థ్ నటిస్తోన్న మొదటి లవ్ స్టోరీ ఇదే కావడం విశేషం. ఇదిలా ఉంటే ఈ చిత్రాన్ని నవంబర్ 29వ తేదీన ప్రపంచవ్యాప్తంగా విడుదల చేసేందుకు సిద్ధమవుతున్నారు. మరి ఈ సినిమా సిద్ధార్థ్ కు మళ్లీ లవర్ బాయ్ ఇమేజ్ ను తీసుకొస్తుందో లేదో చూడాలి.



DIRECTED BY  
N. RAJASEKAR







# Varsha

## Digitals

మీ పుట్టిన రోజు, పెళ్లిరోజుల శుభాకాంక్షలు..

నూతన

సంవత్సర గ్రీటింగ్

కార్డ్ మరియు

క్యాలెండర్లను

ఆకర్షనీయంగా

డిజైనింగ్

చేయబడును..

వివరాలకు ఈ కింది

నంబర్లను సంప్రదించండి.

**8555 800 812**

**9676 400 812**

**మన చౌరాస్తా**  
The Complete News way

**పండుగలు**  
13 భోగి పండుగ  
14 మకర సంక్రాంతి  
15 కనుమ పండుగ  
26 గణతంత్ర దినోత్సవం

**2025 JANUARY జనవరి**

SUN ఆది	MON సోమ	TUE మంగళ	WED బుధ	THU గురు	FRI శుక్ర	SAT శని
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

**Happy Birthday Vardhini**  
Uppalanchi

**మన చౌరాస్తా** తెలుగు దిన పత్రికలో పనిచేసేందుకు జిల్లా స్టాఫర్లు, కంట్రీబ్యూటర్లు కావాలను. తెలుగు భాషపై పూర్తి స్థాయిలో పట్టు.. సమకాలీన రాజకీయాలు, సామాజిక అంశాలపై అవగాహన ఉండి.. రాయవారికి 'మన చౌరాస్తా' సాదర స్వాగతం పలుకుతోంది.